

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-07-2025

EVENING: 7.50 TO 8.00

Day : SATURDAY

National News

આકાશવાણી સમાચાર જયેશ પટેલ વાંચે છે.

- 1) પ્રધાનમંત્રી નરેન્દ્ર મોદી માલદીવના 60મા સ્વતંત્રતા દિવસની ઉજવણીમાં મુખ્ય અતિથિ તરીકે ઉપસ્થિત રહ્યા.
- 2) પ્રધાનમંત્રી આજે મોડી સાંજે તમિલનાડુમાં 4 હજાર 800 કરોડ રૂપિયાના વિવિધ વિકાસકામોનું ભૂમિપૂજન અને ઉદ્ઘાટન કરશે
- 3) સત્તર સાંસદોને તેમના ઉત્કૃષ્ટ પ્રદર્શન માટે સંસદ રત્ન પુરસ્કાર 2025 એનાયત કરાયા
- 4) પ્રધાનમંત્રી નરેન્દ્ર મોદી આવતીકાલે આકાશવાણી પરથી પ્રસારિત થનારા "મન કી બાત" કાર્યક્રમમાં તેમના વિચાર રજૂ કરશે
- 5) દેશ આજે કારગિલ વિજય દિવસ ઉજવી રહ્યો છે
- 6) એન્ડરસન-તેંડુલકર ટ્રોફીની ચોથી ટેસ્ટમાં, ચોથા દિવસે, ભારતે યજમાન ઇંગ્લેન્ડ સામેની બીજી ઇનિંગમાં 2 વિકેટે 67 રન બનાવ્યા

.....
સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

PM on Maldives Independence Day

પ્રધાનમંત્રી નરેન્દ્ર મોદી આજે માલદીવની રાજધાની માલેમાં આયોજિત 60મા સ્વતંત્રતા દિવસની ઉજવણીમાં મુખ્ય અતિથિ તરીકે ઉપસ્થિત રહ્યા હતા. રાષ્ટ્રપતિ ડૉ. મોહમ્મદ મુહમ્મુએ ઉજવણીમાં શ્રી મોદીનું ઉષ્માભર્યું સ્વાગત કર્યું હતું. ઉજવણીની શરૂઆત માલદીવ સંરક્ષણ દળો દ્વારા 21 તોપોની સલામી અને ગાર્ડ ઓફ ઓનરથી થઈ હતી. એક શાનદાર લશ્કરી પરેડમાં દેશની શક્તિ, શિસ્ત અને એકતાનું પ્રદર્શન કરવામાં આવ્યું હતું. આ પ્રસંગે શ્રી મોદીએ માલદીવને સ્વતંત્રતા દિવસની શુભેચ્છાઓ પાઠવી હતી.

(બાઇટ- પ્રધાનમંત્રી મોદી, શુભેચ્છા માલદીવ)

ત્યારબાદ, પ્રધાનમંત્રી માલદીવની બે દિવસીય મુલાકાત પૂર્ણ કરીને સ્વદેશ જવા રવાના થયા.

આ અગાઉ, પ્રધાનમંત્રી નરેન્દ્ર મોદીએ આજે માલદીવના ઉપરાષ્ટ્રપતિ હુસૈન મોહમ્મદ લતીફ સાથે મુલાકાત કરી હતી. બંને નેતાઓએ ભારત-માલદીવ મિત્રતાના મુખ્ય આધારસ્તંભો પર ચર્ચા કરી, જેમાં માળખાગત સુવિધા, ટેકનોલોજી, આબોહવા પરિવર્તન, ઉર્જા વગેરે ક્ષેત્રો પર ધ્યાન કેન્દ્રિત કરવામાં આવ્યું. પ્રધાનમંત્રી મોદીએ ભાર મૂક્યો કે બંને દેશો વચ્ચેના ગાઢ સહયોગથી તેમના લોકોને ઘણો ફાયદો થયો છે અને બંને દેશો આગામી વર્ષોમાં તેમની ભાગીદારીને વધુ ગાઢ બનાવવા માટે આતુર છે.

..2..

અન્ય એક બેઠકમાં, પ્રધાનમંત્રી મોદીએ પીપલ્સ મજલિસના અધ્યક્ષ અબ્દુલ રહીમ અબ્દુલ્લા સાથે ચર્ચા કરી.

પ્રધાનમંત્રી મોદીએ માલદીવના પૂર્વ રાષ્ટ્રપતિ મોહમ્મદ નશીદને પણ મળ્યા. તેમજ માલદીવના વિવિધ રાજકીય પક્ષોના સભ્યો સાથે પણ મુલાકાતો કરી. શ્રી મોદીએ કહ્યું કે, વિવિધ રાજકીય પક્ષોના નેતાઓની ભાગીદારી ભારત-માલદીવની મજબૂત અને સમયની કસોટી પામેલી મિત્રતા માટે દ્વિપક્ષીય સમર્થનને રેખાંકિત કરે છે.

.....

Re: PM-Tamil Nadu visit

પ્રધાનમંત્રી નરેન્દ્ર મોદી આજે મોડી સાંજે તમિલનાડુની બે દિવસની મુલાકાતે તુતીકોરિન પહોંચશે. શ્રી મોદી તુતીકોરિન વિમાની મથકના નવા ટર્મિનલ બિલ્ડિંગનું ઉદ્ઘાટન કરશે. પ્રધાનમંત્રી 4 હજાર 800 કરોડ રૂપિયાના વિવિધ વિકાસકામોનું ભૂમિપૂજન અને ઉદ્ઘાટન કરશે. શ્રી મોદી અરયાલુર જિલ્લાના ગંગાઈકોંડા-ચોલાપુરમ મંદિર ખાતે ચોલ શાસક રાજેન્દ્ર ચોલા પ્રથમના આદી તિરુવતિરલ સમારોહમાં હાજરી આપશે.

ભારતીય વાણિજ્ય પરિસંઘના સચિવ પોન વેંકટેશે જણાવ્યું હતું કે આનાથી તુતીકોરિનથી નિકાસ વધશે. તુતીકોરિનના પ્રમુખ ધર્મરાજે જણાવ્યું હતું કે આનાથી તુતીકોરિનમાં વ્યાપારિક પ્રવૃત્તિઓને વેગ મળશે.

.....

Parliament Ratna Award 2025

આજે નવી દિલ્હીમાં સત્તર સાંસદોને તેમના ઉત્કૃષ્ટ પ્રદર્શન માટે સંસદ રત્ન પુરસ્કાર 2025 એનાયત કરવામાં આવ્યા છે. આ સાંસદોમાં ભાજપના રવિ કિશન અને દિનેશ શર્મા, કોંગ્રેસના વર્ષા ગાયકવાડ, એનસીપી-એસપીના સુપ્રિયા સુલે અને શિવસેના-યુબીટીના અરવિંદ સાવંતનો સમાવેશ થાય છે. આ પુરસ્કારો એક બિન-સરકારી સંગઠન દ્વારા આપવામાં આવ્યા છે.

આ પ્રસંગે મીડિયા સાથે વાત કરતા કેન્દ્રીય સંસદીય બાબતોના મંત્રી કિરેન રિજિજુએ કહ્યું કે, આ પુરસ્કાર સાંસદોના ઉત્કૃષ્ટ પ્રદર્શન માટે આપવામાં આવ્યા છે. આ પુરસ્કાર મેળવનારા તમામ સાંસદોને અભિનંદન પણ આપ્યા.

.....

PM-MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગે આકાશવાણી પરથી પ્રસારિત થનારા “મન કી બાત” કાર્યક્રમમાં તેમના વિચાર રજૂ કરશે. માસિક રેડિઓ કાર્યક્રમની આ 124મી કડી હશે. હિન્દીમાં “મન કી બાત”ના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આકાશવાણી અને દૂરદર્શનના તમામ નેટવર્ક, આકાશવાણી સમાચારની વેબસાઇટ અને ન્યૂઝ ઓન A.I.R. મોબાઇલ એપ્લિકેશન સહિત આકાશવાણી સમાચાર, દૂરદર્શન સમાચાર, PMO તથા માહિતી

અને પ્રસારણ મંત્રાલયની યુ-ટ્યૂબ ચેનલ પર કાર્યક્રમનું જીવંત પ્રસારણ કરાશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

Kargil Vijay Day

દેશ આજે કારગિલ વિજય દિવસની ઉજવણી કરી રહ્યો છે. આ દિવસ પાકિસ્તાન સામેના કારગિલ યુદ્ધમાં શહીદ થયેલા બહાદુર સૈનિકોની યાદમાં ઉજવવામાં આવે છે.

કારગિલ વિજય દિવસ પર, સમગ્ર દેશ ૧૯૯૯ના ભારત-પાકિસ્તાન યુદ્ધમાં પોતાના બલિદાન આપનારા બહાદુર સૈનિકોને યાદ કરી રહ્યો છે. આ દિવસ ઓપરેશન વિજયની સફળતાનું પ્રતીક છે. ભારતીય સૈનિકોની

હિંમત સામે હિમાલયના ઊંચા પર્વતો પણ હાર માની ગયા અને ત્યાં ત્રિરંગો લહેરાવ્યો. આ યુદ્ધમાં, કેપ્ટન વિક્રમ બત્રા, કેપ્ટન મનોજ કુમાર પાંડે, લેફ્ટનન્ટ કિશિંગ ક્લિફોર્ડ નોગ્રમ અને યોગેન્દ્ર સિંહ યાદવ જેવા બહાદુર સૈનિકોએ યુદ્ધમાં ભારતની જીતનો ધ્વજ ફરકાવ્યો હતો.

રાષ્ટ્રપતિ દ્રૌપદી મુર્મુએ શહીદોને શ્રદ્ધાંજલિ આપતાં કહ્યું કે રાષ્ટ્ર માટે તેમનું સમર્પણ અને સર્વોચ્ચ બલિદાન હંમેશા નાગરિકોને પ્રેરણા આપશે.

પ્રધાનમંત્રી નરેન્દ્ર મોદીએ કહ્યું કે આજનો દિવસ એ બહાદુર પુત્રોની અદમ્ય હિંમત અને બહાદુરીની યાદ અપાવે છે જેમણે રાષ્ટ્રીય ગૌરવની રક્ષા માટે પોતાનું જીવન સમર્પિત કર્યું.

.....

BJP-Kargil Victory Day

ભારતીય જનતા પાર્ટીએ આજે નવી દિલ્હી સ્થિત પક્ષના મુખ્યાલય ખાતે બહાદુર સૈનિકોની વીરતાને યાદ કરવા માટે કારગીલ વિજય દિવસ ઉજવણીનું આયોજન કર્યું હતું. આ કાર્યક્રમમાં કેન્દ્રીય મંત્રી અને ભાજપ પ્રમુખ જગત પ્રકાશ નડ્ડા અને સંરક્ષણ રાજ્યમંત્રી સંજય સેઠ ઉપસ્થિત રહ્યા હતા. આ પ્રસંગે શ્રી નડ્ડાએ કહ્યું, "પ્રધાનમંત્રી નરેન્દ્ર મોદીના નેતૃત્વમાં ભારત આત્મનિર્ભર બની રહ્યું છે."

(બાઇટ- જે.પી. નડ્ડા)

.....

GOYAL - OMAN, US FTA

કેન્દ્રીય વાણિજ્ય મંત્રી પીયૂષ ગોયલે કહ્યું કે ઓમાન સાથે ભારતનો મુક્ત વેપાર કરાર (FTA) પૂર્ણ થવાના આરે છે. નવી દિલ્હીમાં એક પત્રકાર પરિષદને સંબોધતા, વાણિજ્ય મંત્રીએ ઉમેર્યું હતું કે અમેરિકા અને યુરોપિયન સંઘ સાથે ભારતના FTA પણ સારી રીતે આગળ વધી રહ્યા છે જ્યારે ન્યૂઝીલેન્ડ, ચિલી અને પેરુ સાથે પણ વાટાઘાટો ચાલી રહી છે. તેમણે ઉમેર્યું હતું કે ભારતના માલ અને સેવાઓમાં ઉચ્ચ ગુણવત્તા અને કિંમત સ્પર્ધાત્મકતા છે જેના કારણે આ કરારો શક્ય બન્યા છે.

શ્રી ગોયલે ભારત અને બ્રિટન વચ્ચે થયેલા મુક્ત વેપાર કરાર (FTA) ને એક ક્રાંતિકારી પરિવર્તન ગણાવ્યું છે. આ કરાર ભારતને અત્યંત સ્પર્ધાત્મક ક્ષેત્રોમાં, ખાસ કરીને કાપડ અને ચામડાના માલ ઉદ્યોગમાં, સમાન તકો પૂરી પાડે છે.

(બાઇટ- પિયુષ ગોયલ, વાણિજ્ય મંત્રી)

શ્રી ગોયલે કારગિલ વિજય દિવસ નિમિત્તે દેશના તમામ બહાદુર સૈનિકોની બહાદુરીને પણ યાદ કરી.

.....

REV. EVE CRICKET

એન્ડરસન-તેંડુલકર ટ્રોફીની ચોથી ટેસ્ટમાં, ચોથા દિવસે, ભારતે યજમાન ઇંગ્લેન્ડ સામેની બીજી ઇનિંગમાં 2 વિકેટે 67 રન બનાવ્યા હતા,

આજે શરૂઆતમાં, માન્યેસ્ટરના ઓલ્ડ ટ્રેફોર્ડ ખાતે ઇંગ્લેન્ડની ટીમ 311 રનની લીડ સાથે 669 રનમાં ઓલઆઉટ થઈ ગઈ હતી.

ઇંગ્લેન્ડના સ્ટાર બેટ્સમેન જો રૂટ 248 બોલમાં 150 રન બનાવીને ટેસ્ટ ક્રિકેટના ઇતિહાસમાં બીજા ક્રમે સૌથી વધુ રન બનાવનાર બેટ્સમેન બન્યા.

ઇંગ્લેન્ડના કેપ્ટન બેન સ્ટોકસે પણ 141 રન બનાવ્યા. ભારત માટે, રવિન્દ્ર જાડેજાએ 4 વિકેટ લીધી હતી. અગાઉ, ભારત તેમની પ્રથમ ઇનિંગમાં 358 રનમાં ઓલઆઉટ થઈ ગયું હતું.

.....